



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1605/48 - 2009 ජුනි 12 වැනි සිකුරාදා - 2009.06.12

(රජයේ බලයපිට ප්‍රසිද්ධ කරන ලදී)

IV (ආ) වැනි කොටස - පළාත් පාලනය

පළාත් පාලන නිවේදන

1987 අංක 15 දරන ප්‍රාදේශීය සභා පනත

නියමය

1987 අංක 15 දරන ප්‍රාදේශීය සභා පනතේ 2, 4 සහ 6 වැනි වගන්තිවලින් මා වෙත පැවරී ඇති බලතල ප්‍රකාර, පළාත් පාලන සහ පළාත් සභා අමාත්‍ය ජනක බණ්ඩාර තෙන්නකෝන් වන මම, මෙම නියමයෙන්—

- (1) මෙහි උපලේඛනයේ I වැනි කොටසේ නිරූපිත ප්‍රදේශය, එම පනතේ කාර්යය සඳහා ප්‍රාදේශීය සභා ප්‍රදේශයක් වියයුතු යයි ප්‍රකාශ කරමි ;
- (2) එම උපලේඛනයේ II වැනි කොටසේ දක්වා ඇති සීමා ප්‍රාදේශීය සභා ප්‍රදේශයේ පරිපාලන සීමා ලෙස නියම කරමි ;
- (3) මෙම නියමයේ (I) වැනි ඡේදය යටතේ ප්‍රකාශයට පත් කරන ලද ප්‍රාදේශීය සභා ප්‍රදේශය සඳහා ප්‍රාදේශීය සභාවක් සංස්ථාපනය කර ඒ ප්‍රාදේශීය සභාවට පහත සඳහන් නාමය පවරමි :

“ඉරක්කාමම් ප්‍රාදේශීය සභාව”

- (4) ඉරක්කාමම් ප්‍රාදේශීය සභාව සභාපතිවරයකු, උප සභාපතිවරයකු සහ තෝරාපත් කරගත් වෙනත් සභිකයින් පස් දෙනෙකුගෙන් සමන්විත වියයුතු යයි නියම කරමි ;
- (5) ඉරක්කාමම් ප්‍රාදේශීය සභාවේ නිල කාලය ආරම්භ වියයුතු දිනය 2010 අප්‍රේල් මස පහළොස් වැනි දිනය වශයෙන් නියම කරමි.

ජනක බණ්ඩාර තෙන්නකෝන්,
පළාත් පාලන සහ පළාත් සභා අමාත්‍ය.

2009 ජුනි මස 12 වැනි දින,
කොළඹ දී ය.

උපලේඛනය

I වැනි කොටස

අම්පාර දිස්ත්‍රික්කයේ, ඉරක්කාමම් ප්‍රාදේශීය ලේකම් කොට්ඨාසයේ පිහිටි පහත සඳහන් ග්‍රාම නිලධාරී කොට්ඨාසවලින් සමන්විත භූමි ප්‍රදේශය :

ඉරක්කාමම් - 01, ඉරක්කාමම් - 02, ඉරක්කාමම් - 03, ඉරක්කාමම් - 04, ඉරක්කාමම් - 05, ඉරක්කාමම් - 06, ඉරක්කාමම් - 07, ඉරක්කාමම් - 08, ඉරක්කාමම් - 09, වරිපතන්චේන - 01, වරිපතන්චේන - 02, වරිපතන්චේන - 03,

II වැනි කොටස

ඉරක්කාමම් ප්‍රාදේශීය සභාවේ පරිපාලන සීමා :

උතුරු :

අම්පාර, අක්කරපත්තුව ප්‍රධාන මාර්ගයේ, ගල්ඔය පාලමේ මධ්‍ය රේඛාවෙන් හි අන්තර් ඡේදන ලක්ෂ්‍යයේ සිට හා ගල්ඔයෙන් ආරම්භ වී ගල් ඔයෙහි මධ්‍ය රේඛාව හරහා වීරයඩි අමුණේ මධ්‍ය ලක්ෂ්‍යය දක්වා අදින ලද රේඛාවකින් ද ;

නැගෙනහිර :

උතුරු මායිමේ අන්ත ලක්ෂ්‍යයේ සිට වීරයඩි ඇලේ මධ්‍ය රේඛාව හරහා දීඝවාපි - කුඩුවිල් ප්‍රධාන මාර්ගය අසල පිහිටි ගොඩ ඉඩම් දක්වා ගමන් කර, එම ස්ථානයේ සිට ගොඩ ඉඩම අද්දර දිගේ බටහිර දෙසට ගමන් කර, නැවත වීරයඩි ඇලේ මධ්‍ය ලක්ෂ්‍යය දක්වා ගමන් කර, ඉන්පසු එම ස්ථානයේ සිට වීරයඩි ඇලේ මධ්‍ය රේඛාව හරහා දීඝවාපි - කුඩුවිල් මහා මාර්ගය අසල පිහිටි ගොඩ ඉඩම් දක්වා ගමන් කර, ඉන්පසු එම ස්ථානයේ සිට ගොඩ ඉඩමේ මායිම දිගේ දීඝවාපි - කුඩුවිල් මහා මාර්ගයේ මධ්‍ය ලක්ෂ්‍යය දක්වා ගමන් කර, ඉන්පසු එම ස්ථානයේ සිට පාරේ මධ්‍ය රේඛාව හරහා නැගෙනහිර දෙසට ගමන් කර කුඩුවිල් සුසාන භූමියේ නැගෙනහිර මායිම දක්වා ගමන් කර, එම ස්ථානයේ සිට කුඩුවිල් සුසාන භූමියේ නැගෙනහිර මායිම දිගේ ගමන් කර, අලුතින් සාදා ඇති රහුමත් නගර පාරේ අන්ත ලක්ෂ්‍යය දක්වා ගමන් කර, ඉන්පසු එම ස්ථානයේ සිට පාරේ මධ්‍ය රේඛාව හරහා ගමන් කර, රහුමත් නගර හි ආරම්භක ලක්ෂ්‍යය දක්වා ගමන් කර, එම ස්ථානයේ සිට 32 වැනි ඇල මාර්ගයේ මධ්‍ය රේඛාව හරහා 32 වැනි ඇල මාර්ගයේ හා දකුණු ඉවුරේ ප්‍රධාන ඇල මංසන්ධිය දක්වා අදින ලද රේඛාවකින් ද ;

දකුණු :

නැගෙනහිර මායිමේ අන්ත ලක්ෂ්‍යයේ සිට දකුණු ඉවුරේ ප්‍රධාන ඇල මාර්ගයේ මධ්‍ය රේඛාව හරහා බටහිර දෙසට ගමන් කර, දකුණු ඉවුරේ ප්‍රධාන ඇල මංසන්ධිය හා පනත්කාඩු ඇල මංසන්ධිය දක්වා ගමන් කර, එම ස්ථානයෙන් හැරී පනත්කාඩු ඇලේ මධ්‍ය රේඛාව හරහා ගොඩ ඉඩම් මායිමේ අවසානය දක්වා ගමන් කර, එම ස්ථානයෙන් හැරී ගොඩ ඉඩම් මායිම දිගේ අම්පාර අක්කරපත්තුව ප්‍රධාන මාර්ගය දක්වා ගමන් කර, එම ස්ථානයෙන් හැරී අම්පාර - අක්කරපත්තුව ප්‍රධාන මාර්ගයේ ගිණිකොණ (South East) දෙසට මධ්‍ය රේඛාව හරහා අංක 13/2 දරන බෝක්කුව දක්වා ගමන් කර, එම ස්ථානයෙන් හැරී PK ඇල මධ්‍ය රේඛාව හරහා ඉලුක්චේන වැවේ මායිම දක්වා ගමන් කර, ඉලුක්චේන වැවේ ඉවුර දිගේ WG 3, 5 ඇල සම්මුඛ වන ස්ථානය දක්වා ගමන් කර, එම ස්ථානයෙන් හැරී WG 3, 5 ඇල මාර්ගයේ මධ්‍ය රේඛාව හරහා ගමන් කර WG 4 ඇල මාර්ගය සම්මුඛ වන ස්ථානය දක්වා ගමන් කර, එම ස්ථානයේ සිට WG4 ඇල මාර්ගයේ මධ්‍ය රේඛාව හරහා ගමන් කර වානගමුව ප්‍රධාන ඇල මාර්ගය සම්මුඛ වන ස්ථානය දක්වා ගමන් කර, එම සම්මුඛ වන ස්ථානයේ සිට ගැසට් කර ඇති දමන ප්‍රාදේශීය ලේකම් කොට්ඨාසයේ මායිම දක්වා අදින ලද රේඛාවකින් ද ;

බටහිර :

2001.02.20 වැනි දින දරන ගැසට් කර දක්වා ඇති දමන ප්‍රාදේශීය ලේකම් කොට්ඨාසයේ නැගෙනහිර මායිම දක්වා අදින ලද රේඛාවකින් ද සමන්විත වේ.

06-599